

జర్నలిస్టుల అరెస్టు ప్రజాస్వామ్యంపై దాడి

- పండగ పూట కక్ష సాధింపు చర్యలు సిగ్గుచేటు
- తక్షణమే జర్నలిస్టులను విడుదల చేయాలి
- మాజీ మంత్రి, ఎమ్మెల్యే హరీశ్‌రావు బలగం టీవీ, హైదరాబాద్



ఎన్డీఎ జర్నలిస్టుల అక్రమ అరెస్టును మాజీ మంత్రి, బీఆర్ఎస్ నేత హరీశ్‌రావు తీవ్రంగా ఖండించారు. పాలన చేతగాని సర్కారు పండగ పూట జర్నలిస్టులపై కక్ష సాధింపు చర్యలకు దిగడం సిగ్గుచేటుని విమర్శించారు. తెలంగాణ ఉద్యమకారులైన జర్నలిస్టులను రాజకీయ వికృత క్రీడలో బలి చేస్తారా అంటూ మండిపడ్డారు. ఇళ్లలోకి చొరబడి అర్రాట్రీ వేళ జర్నలిస్టులను అరెస్టు చేయడం వారు ఏమైనా తీవ్రవాదులా? అని ప్రశ్నించారు. జర్నలిస్టులపై జరుగుతున్న వరుస

అరెస్టులను తీవ్రంగా ఖండిస్తున్నామని హరీశ్‌రావు తెలిపారు. ఇది ప్రజాస్వామ్యంపై రేవంత్ రెడ్డి ప్రభుత్వం చేస్తున్న ప్రత్యక్ష దాడిగా అభివ ర్ణించారు. తెలంగాణ జర్నలిస్టుల అత్యగ్రహణంపై కాంగ్రెస్ ప్రభుత్వం కావాలనే దాడి చేస్తోందని ఆరోపించారు. మీడియా, డిజిటల్ మీడియాపై సిబ్‌లతో ఎవరిని కాపాడుతున్నారు? ఎవరిని వేటాడుతున్నారు? అని ప్రశ్నించారు. స్వార్థ రాజకీయాల కోసం ప్రజాస్వామ్య హననానికి పాల్పడటం దుర్మార్గమని తీవ్రంగా విమర్శించారు. రేవంత్ రెడ్డి ఇదేనా మీ ప్రజాపాలన? ఇదేనా మీరు చెప్పిన ప్రజాస్వామ్య పునరుద్ధరణ? అంటూ హరీశ్‌రావు నిలదీశారు. అరెస్టు చేసిన జర్నలిస్టులను తక్షణమే విడుదల చేయాలని డిమాండ్ చేశారు.

ఐనవోలు మల్లికార్జున స్వామి బ్రహ్మోత్సవాల్లో మంత్రి కొండా సురేఖ



బలగం, ఐనవోలు

భోగి పర్వదినాన్ని పురస్కరించుకొని వరంగల్ జిల్లా ఐనవోలు మండల కేంద్రంలో ప్రసిద్ధ శైవ క్షేత్రం శ్రీమల్లికార్జునస్వామి బ్రహ్మోత్సవాల్లో బుధవారం దేవదాయ, ధర్మాదాయ, అటవీ, పర్యావరణ శాఖల మంత్రి కొండా సురేఖ, ఎమ్మెల్యే కేఆర్ నాగరాజు పాల్గొన్నారు. ఈ సందర్భంగా ఆలయ ప్రధాన అర్చకులు మంత్రి కొండా సురేఖకు, ఎమ్మెల్యేకు పూర్వకుంభంతో ఘన స్వాగతం పలికారు. అనంతరం

వేదమంత్రోచ్ఛారణల మధ్య స్వామివారి ఆశీర్వాచనాలు, తీర్థ ప్రసాదాలు అందజేశారు. తదనంతరం బ్రహ్మోత్సవాల ఏర్పాట్లను మంత్రి, ఎమ్మెల్యే పరిశీలించారు. అధికారులు, ఆలయ కమిటీ సభ్యులు సమన్వయంతో పనిచేసి బ్రహ్మోత్సవాలను విజయవంతం చేయాలని సూచించారు. అదేవిధంగా ఐనవోలు జాతర సందర్భంగా ఏర్పాటు చేసిన బస్ బస్టాండ్‌ను ప్రారంభించి.. బస్సులో మంత్రి, ఎమ్మెల్యే ప్రయాణించారు. ఈ సందర్భంగా మంత్రి కొండా సురేఖ మాట్లాడుతూ.. వేల సంవత్సరాల చరిత్ర కలిగిన ఐనవోలు ఆలయం సందర్శకుల విశ్వాసానికి ప్రతీకగా నిలుస్తోందని చెప్పారు. రాష్ట్ర ప్రభుత్వం దేవాలయాల అభివృద్ధికి, బ్రహ్మోత్సవాలు, జాతరల నిర్వహణకు అన్ని విధాలా సహకారం అందిస్తోందని స్పష్టం చేశారు. ఎమ్మెల్యే కేఆర్ నాగరాజు మాట్లాడుతూ.. భోగి పర్వదినం సందర్భంగా శ్రీ మల్లికార్జున స్వామి బ్రహ్మోత్సవాల్లో పాల్గొనడం తనకు ఆనందాన్ని కలిగించిందని తెలిపారు. ఈ కార్యక్రమంలో టెన్సాబ్ మాజీ చైర్మన్ మార్కెస్ రవీంద్రరావు, ఆలయ కమిటీ చైర్మన్ కమ్మగోని ప్రభాకర్ గౌడ్, ఆలయ ఈవో సుధాకర్, కమిటీ సభ్యులు, ప్రజా ప్రతినిధులు, కాంగ్రెస్ పార్టీ నాయకులు పాల్గొన్నారు.

నూతన సర్పంచ్‌లకు 19 నుంచి ఫిబ్రవరి 21 వరకు సమగ్ర శిక్షణ

(మొదటి పేజీ తరువాయి)

కార్యక్రమాలను నిర్వహించేందుకు పంచాయతీరాజ్ శాఖ శిక్షణా షెడ్యూల్‌ను ఖరారు చేసింది. సర్పంచ్‌లకు వారి విధులు, నిధులు, బాధ్యతలు, హక్కులతో పాటు చట్టంపై లోతైన అవగాహన కల్పించేలా శిక్షణా మాడ్యూల్‌ను రూపొందించారు. ఇప్పటికే సర్పంచ్‌ల కోసం ప్రత్యేక స్టడీ మెటీరియల్, కరదీపికను సిద్ధం చేశారు. మొత్తం 12,760 మంది సర్పంచ్‌లకు టీజీఐఆర్‌డి ద్వారా శిక్షణను అందించనున్నారు. గ్రామాభివృద్ధి, సంక్షేమ పథకాల సమర్థ అమలు, పౌరదర్శక పరిపాలన లక్ష్యంగా ఈ శిక్షణ ఉండనుంది. సర్పంచ్‌లు బాధ్యతాయుతంగా పనిచేసేలా, గ్రామాల్లో ప్రజలకు మెరుగైన సేవలు అందేలా శిక్షణా కార్యక్రమాలు చేపట్టనున్నారు. ఈ నెల 19 నుంచి ఫిబ్రవరి 21 వరకు జిల్లాలవారీగా శిక్షణా తరగతులు నిర్వహించనున్నారు. ప్రతి జిల్లాలో ఐదు బ్యాచ్‌లుగా ఐదు రోజుల పాటు సర్పంచ్‌లకు శిక్షణ ఇస్తారు. ఒక్కో బ్యాచ్‌లో

కనీసం 50 మంది సర్పంచ్‌లు పాల్గొంటారు. రాష్ట్రవ్యాప్తంగా మొత్తం 12,760 మంది సర్పంచ్‌లకు ఐన, భోజనం, శిక్షణా ఖర్చుల కోసం ఒక్కరికి రూ.5,000 వరకు ప్రభుత్వం వెచ్చించనుంది. శిక్షణను సమర్థవంతంగా అందించేందుకు మొత్తం 253 మంది మాస్టర్ ట్రైనర్లను అంపిక చేసి, వారికి టీజీఐఆర్‌డిలో ఇప్పటికే ఓరియంటేషన్ పూర్తిచేశారు. వీరు సర్పంచ్‌లకు ప్రాక్టికల్‌గా ఉపయోగపడే విధంగా, పాలన, అభివృద్ధి, ఆర్థిక నిర్వహణ, ప్రజాసేవ అంశాలను బోధిస్తారు. సర్పంచ్ శిక్షణా తరగతుల నిర్వహణకు అవసరమైన ఏర్పాట్లు పూర్తి చేయాలని జిల్లా కలెక్టర్లకు పంచాయతీరాజ్, గ్రామాభివృద్ధి శాఖ ఆదేశాలు జారీచేసింది. సర్పంచ్‌లకు సరైన శిక్షణ ఇవ్వడం ద్వారా గ్రామ పంచాయతీలు బలోపేతం అవుతాయనీ, పౌరదర్శకమైన పాలన, సమర్థవంతమైన నిధుల వినియోగం, ప్రజల అవసరాలకు వేగంగా స్పందించే వ్యవస్థ ఏర్పడుతుందని ప్రభుత్వం విశ్వసిస్తోంది.

ఇల్లంతకుంటలో అర్ధరాత్రి ఉద్దిక్తత

- సావనపెల్లి రాకేష్ ఆమరణ నిరాహార దీక్ష భగ్నం బలగం టీవీ, రాజన్న సిరిసిల్ల:

ఇల్లంతకుంట మండలంలోని ప్రధాన ప్రజా సమస్యల పరిష్కారం కోసం అంజేద్దూర్ విగ్రహం వద్ద సామాజిక ఉద్యమకారుడు సావనపెల్లి రాకేష్ చేపట్టిన ఆమరణ నిరాహార దీక్షను పోలీసులు అర్ధరాత్రి భగ్నం చేశారు. రాత్రి సుమారు 12 గంటల సమయంలో దీక్షా శిబిరానికి చేరుకున్న పోలీసులు, రాకేష్‌ను బలవంతంగా అరెస్ట్ చేసి తరలించారు. అరెస్ట్ అనంతరం విలేజ్‌లో సమావేశంలో సావనపెల్లి రాకేష్ మాట్లాడుతూ.. ప్రభుత్వం తన అరెస్టుతో ఉద్యమాన్ని అణచివేయాలని చూడటం ప్రజాస్వామ్య విరుద్ధమని మండిపడ్డారు. కాంగ్రెస్ ప్రజా ప్రభుత్వం అధికారంలోకి వచ్చి మూడు ఏళ్లు గడుస్తున్నా, స్థానిక ఎమ్మెల్యే కవ్వంపల్లి సత్యనారాయణ మండల సమస్యలను పూర్తిగా విస్మరించారని ఆరోపించారు.



ఇల్లంతకుంట మండలంలో ఎక్కడికీ వచ్చినా అడ్డుకుంటామని రాకేష్ హెచ్చరించారు. రాజకీయాలకు అతీతంగా విద్యార్థులు, యువకులు, నాయకులను ఏకం చేసి త్వరలోనే భారీ ఉద్యమ కార్యచరణ ప్రకటిస్తామని స్పష్టం చేశారు. ప్రజా సమస్యల సాధన వరకు పోరాటం ఆగదని ఆయన పునరుద్ఘాటించారు.

ఇల్లంతకుంట నుండి ఆనంతరం, రహీంఖాన్ పేట, వల్లంపల్లి, ఒగులాపూర్, వెల్లిపూర్ మీదుగా సిరిసిల్ల వెళ్లే రహదారులకు వెంటనే మరమ్మత్తులు చేపట్టాలి. మండలానికి డిగ్రీ కళాశాలను మంజూరు చేయాలి. యువత కోసం మినీ స్టేడియం ఏర్పాటు చేయాలి. ప్రజా సమస్యలపై స్పందించని ఎమ్మెల్యే కవ్వంపల్లి సత్యనారాయణను

అంతర్జాతీయ పండుగగా పాంగల్

(మొదటి పేజీ తరువాయి)

ఆరోగ్యం, అభివృద్ధి తీసుకురావాలని ఆయన ఆకాంక్షించారు. **వీవీ, తెలంగాణ, కర్ణాటక ప్రజలకు సంక్రాంతి శుభాకాంక్షలు** ఆంధ్రప్రదేశ్, తెలంగాణ, కర్ణాటక రాష్ట్రాల ప్రజలకు మకర సంక్రాంతి శుభాకాంక్షలు తెలుపుతూ ఎక్స్ వేదికగా ప్రధాని మోదీ ఓ ట్వీట్ చేశారు. పంట చేతికొచ్చే సమయంలో జరిగే ఈ పండుగ భారతదేశ సాంస్కృతిక సుసంపన్నతను అద్దం పడుతుందన్నారు. దేశంలోని వివిధ ప్రాంతాల్లో విభిన్న రకాలుగా స్థానిక సంప్రదాయాలకు అనుగుణంగా సంక్రాంతి వేడుకలు జరుగుతాయని పేర్కొన్నారు. ప్రతి ఒక్కరికీ సంతోషం, వికాసం, ఆరోగ్యాలను ప్రసాదించాలని ఈసందర్భంగా సూర్య భగవానుడిని తాను ప్రార్థిస్తున్నట్లు మోదీ తెలిపారు. ఉత్తరాయణ పుణ్య కాలం వేళ జరిగే సంక్రాంతి వేడుక అందరిలో సామాజిక ఐక్యతా భావాన్ని పెంచాలని, వికాసానికి బాటలు వేయాలని ఆకాంక్షిస్తున్నట్లు చెప్పారు. భవిష్యత్తును సానుకూల దృక్పథం, ఆశావరం, ఆత్మవిశ్వాసంతో చూడాలనే గొప్ప సందేశాన్ని సంక్రాంతి ఇస్తుందన్నారు. కాగా, ఆంధ్రప్రదేశ్, తెలంగాణ, కర్ణాటక, తమిళనాడు రాష్ట్రాల ప్రజలకు స్థానిక భాషల్లో పాంగల్/సంక్రాంతి శుభాకాంక్షలను తెలుపుతూ ప్రత్యేక లేఖలను ప్రధాని మోదీ రాశారు. చాలామంది జీమెయిల్ భాతాలకు ఈ లేఖలు అందాయి.

కాంగ్రెస్ పాలన ఎమర్జెన్సీని గుర్తుచేస్తోంది

(మొదటి పేజీ తరువాయి)

కుటుంబాలను అర్ధరాత్రి అరెస్టులతో భయభ్రాంతులకు గురిచేయాల్సిన అవసరం ఏముందని ప్రశ్నించారు. జర్నలిస్టుల విషయంలో చట్టపరంగా వ్యవహరించాలని తెలంగాణ డిజిపీని కోరినట్లు తెలిపారు. కాంగ్రెస్ పార్టీకి, ఆ పార్టీ నాయకత్వానికి అనుగుణంగా మురికి రాజకీయాలు చేయవద్దని సూచించారు. ఈ అంశాన్ని అసలు లీక చేసింది ఎవరు..? ప్రభుత్వ అనుకూల టీవీ ఛానెల్ ఈ విషయాన్ని ప్రసారం చేయడానికి మిస్టర్ 30 వర్సెస్ మద్దతు లేకుండా జరిగిందా? అని కేటీఆర్ ప్రశ్నించారు.

అల్పాల్‌లో కార్ల షోరూం లో భారీ అగ్గిప్రమాదం

(మొదటి పేజీ తరువాయి)

అదుపు తప్పింది. సమాచారం అందుకున్న అల్పాల్ పోలీసులు, అగ్నిమాపక సిబ్బంది ఘటనా స్థలానికి చేరుకుని రెండు ఫైరింగ్స్ తో సుమారు రెండు గంటల పాటు శ్రమించి మంటలను అదుపులోకి తీసుకువచ్చారు. ఈ ప్రమాదం వల్ల అల్పాల్ చౌర స్టాలో ట్రాఫిక్ కొద్దిసేపు నిలిచిపోయింది. పరిసర ప్రాంతాలు దట్టమైన సల్ఫీ పొగతో కమ్మోయడంతో స్థానికులు, వాహనదారులు తీవ్ర భయాందోళనకు గురయ్యారు. ప్రాథమిక విచారణ ప్రకారం.. విద్యుత్ షార్ట్ సర్క్యూట్ కారణంగానే ఈ ప్రమాదం జరిగినట్లు అధికారులు భావిస్తున్నారు. ఈ ఘటనలో ఎలాంటి ప్రాణనష్టం జరగకపోవడంతో అందరూ ఊపిరి పీల్చుకున్నారు. అయితే దాదాపు 4 నుంచి 5 కార్లు పూర్తిగా దగ్ధమైనట్లు సమాచారం. అన్ని నష్టం విలువ లక్షల్లో ఉండవచ్చని యాజమాన్యం అంచనా వేస్తోంది. పోలీసులు కేసు నమోదు చేసుకుని దర్యాప్తు చేస్తున్నారు. ఫైర్ సేఫ్టీ నిబంధనలు పాటించారా లేదా అనే కోణంలో అధికారులు తనిఖీలు చేపట్టనున్నారు.

సర్పంచ్ శంకరవ్వను ఘనంగా సన్మానించిన బీజేపీ నాయకులు

బలగం, బోయినపల్లి: రాజన్న సిరిసిల్ల జిల్లా ఇల్లంతకుంట మండలం నర్రక్కపేట గ్రామ సర్పంచ్ గా బెండ్రం శంకరవ్వ ఎన్నికైన సందర్భంగా శంకరవ్వతో పాటు వారి కుమారుడైన బెండ్రం తిరుపతిరెడ్డిని రాజన్న సిరిసిల్ల జిల్లా బోయినపల్లి మండల బీజేపీ పార్టీ నాయకులు బుధవారం రోజున మర్యాదపూర్వకంగా కలిసి, సాలువాతో ఘనంగా సన్మానించారు. ఈ కార్యక్రమంలో నీలోజపల్లి బీజేపీ పార్టీ నాయకులు ఆవుల లక్ష్మారెడ్డి, మల్లాపూర్ పరుశరాములు, మానువాడ జనగాం లక్ష్మణ్, తదితరులు పాల్గొన్నారు.



కనుల పండుగగా స్వామి గోదాదేవి కల్యాణ మహోత్సవం

బలగం బోయినపల్లి రాజన్న సిరిసిల్ల జిల్లా బోయినపల్లి మండలం విలాసాగర్ గ్రామ శ్రీ వేంకటేశ్వర స్వామి దేవాలయంలో ఘనంగా నిర్వహించిన శ్రీ వేంకటేశ్వర స్వామి -- గోదాదేవి గోదా కల్యాణ మహోత్సవంలో గ్రామ ప్రజలు, భక్తులు పెద్ద సంఖ్యలో పాల్గొని కార్యక్రమాన్ని భక్తిశ్రద్ధలతో విజయవంతం చేశారు. ఈ కార్యక్రమంలో విలాసాగర్ గ్రామ సర్పంచ్ ఏనుగుల కనకయ్య, గ్రామ పాలకవర్గ సభ్యులు, గట్టుబాతుగూర్ సర్పంచ్ మరియు పాలకవర్గం, గర్లకుర్తి సర్పంచ్, అలాగే చిన్న ఆచంపెల్లి, పెద్ద ఆచంపెల్లి గ్రామాల పాలకవర్గాలు అధిక సంఖ్యలో పాల్గొన్నారు.

ఉత్సాహంగా 'మంకు రాజయ్య స్మారక' టీచర్స్ ప్రీమియర్ లీగ్



బలగం టీవీ, రాజన్న సిరిసిల్ల:
సిరిసిల్ల కాలేజీ గ్రౌండ్లో గత రెండు రోజులుగా నిర్వహించిన దివంగత మండల విద్యాధికారి మంకు రాజయ్య స్మారక 'టీచర్స్ ప్రీమియర్ లీగ్ (గ్రూ-5) క్రికెట్ టోర్నమెంట్ ఘనంగా ముగిసింది. జిల్లాలోని ఉపాధ్యాయులందరూ ఆరు జట్టుగా విడిపోయి ఈ క్రీడల్లో ఉత్సాహంగా పాల్గొన్నారు. ఈ టోర్నమెంట్లో ఫైనల్ మ్యాచ్ ఉత్సాహభరితంగా సాగింది. తుది పోరులో

కోనరావుపేట టీచర్స్ టీం అద్భుత ప్రదర్శన కనబరిచి విన్నర్గా నిలవగా, సిరిసిల్ల టీచర్స్ టీం రన్నరప్గా నిలిచింది. వరుసగా ఐదవ ఏడాది ఈ టోర్నమెంట్ను విజయవంతంగా నిర్వహించడం విశేషం. ముగింపు వేడుకలకు రాజన్న సిరిసిల్ల జిల్లా ఎస్పీ మహేష్ బి. గిత్ ఐపీఎస్ ముఖ్య అతిథిగా హాజరై విజేతలకు బహుమతులు అందజేశారు. ఈ సందర్భంగా ఆయన మాట్లాడుతూ, ఉపాధ్యాయులు కేవలం పాఠాలు చెప్పడమే

- విజేతగా కోనరావుపేట టీచర్స్ టీం
- ముగింపు వేడుకలకు ముఖ్య అతిథిగా హాజరైన రాజన్న సిరిసిల్ల జిల్లా ఎస్పీ మహేష్ బి. గిత్

కాకుండా, నిత్య విద్యార్థుల్లా ఆటపాటల్లో కూడా ముందుండడం అభినందనీయమన్నారు. ఒత్తిడితో కూడిన విధుల్లో ఆరోగ్యాన్ని కాపాడు కోవడానికి ఇటువంటి క్రీడలు ఎంతో దోహదపడతాయని, ఇది అందరికీ ఆదర్శనీయమని పేర్కొన్నారు. సమాజంలో కీలక పాత్ర పోషించే ఉపాధ్యాయులు, విద్యార్థులకు సజ్జెక్టుతో పాటు రోడ్డు భద్రతా నియమాలపై ప్రత్యేక అవగాహన కల్పించాలని ఎస్పీ కోరారు.



మృతుల కుటుంబాలకు అండగా ఎమ్మెల్యే వేడిపల్లి సత్యం

● బాధిత కుటుంబాన్ని పరామర్శించి ఆర్థిక సాయం అందజేశారు

బలగం టీవీ, రాజన్న సిరిసిల్ల:

రాజన్న సిరిసిల్ల జిల్లా బోయినిపల్లి మండలంలో వివిధ కారణాలతో మృతి చెందిన పలువురు బాధిత కుటుంబాలను చొప్పునడి ఎమ్మెల్యే వేడిపల్లి సత్యం పరామర్శించారు. వారి కుటుంబ సభ్యులను ఓదార్చి, తక్షణ ఆర్థిక సాయం అందజేసి అండగా ఉంటామని భరోసా ఇచ్చారు. బోయినిపల్లి మండల కేంద్రానికి చెందిన మేకల ప్రవీణ్ నాలుగు రోజుల క్రితం అర్జేనియా దేశంలో జరిగిన రోడ్డు ప్రమాదంలో మృతి చెందారు. విషయం తెలుసుకున్న ఎమ్మెల్యే ప్రవీణ్ కుటుంబాన్ని పరామర్శించి ప్రగాఢ సానుభూతి తెలిపారు. మృతదేహాన్ని వీలైనంత త్వరగా స్వగ్రామానికి రప్పించేలా ప్రభుత్వం ద్వారా అవసరమైన చర్యలు తీసుకుంటామని ఈ సందర్భంగా ఎమ్మెల్యే హామీ ఇచ్చారు. ఎమ్మెల్యే సత్యం మండలంలోని పలు గ్రామాల్లో పర్యటించి మృతుల కుటుంబాలకు ఆర్థిక సాయం అందజేశారు, గత వారం రోడ్డు ప్రమాదంలో మృతి చెందిన బొడ్డు పరశురాములు కుటుంబాన్ని పరామర్శించి సాయం అందించారు. రత్నంపేట గ్రామ పంచాయతీలో కార్మికుడిగా విధులు నిర్వహించి మృతి చెందిన మల్లయ్య కుటుంబాన్ని పరామర్శించారు. దేశాయిపల్లికి చెందిన రాయమల్లు ఇటీవల మృతి చెందగా, వారి కుటుంబ సభ్యులను పరామర్శించి ధైర్యం చెప్పారు. ఈ కార్యక్రమంలో ఎమ్మెల్యే పాటు ఎ.ఎం.ఎస్. చైర్మన్ బోయిని ఎల్లీష్ యాదవ్, మండల కాంగ్రెస్ అధ్యక్షులు వస్తాల రమణారెడ్డి, మాజీ డీసీఎంఎస్ చైర్మన్ మధుగండ్ల సురేందర్ రెడ్డి, బీసీ సెల్ జిల్లా అధ్యక్షులు కూన రవీందర్, ఎం.ఎస్. వైస్ చైర్మన్ నిమ్మ వినోద్ రెడ్డి పాల్గొన్నారు. అలాగే సర్పంచలు నల్ల మోహన్, బీమ్ రెడ్డి మహేశ్వర్ రెడ్డి, కొడగాని వెంకటేశ్, జంగం అంజయ్య, సుద్దాల మధు మరియు నాయకులు కొలువుల ప్రవీణ్, సంబ లక్ష్మీ రాజం తదితరులు పాల్గొన్నారు.



బాధిత కుటుంబానికి బోయిని రాజు ఆర్థిక సాయం

బలగం, బోయినిపల్లి:

విదేశాలకు వెళ్లి ఉపాధి పొందుతూ, అక్కడే అనూహ్యంగా మరణించిన తన స్నేహితుడి కుటుంబానికి ఒక యువకుడు అండగా నిలిచి తన దాతృత్వాన్ని చాటుకున్నాడు. రాజన్న సిరిసిల్ల జిల్లా బోయినిపల్లి మండల కేంద్రానికి చెందిన పాముల సత్యవంతు కుమారుడు ఉపాధి నిమిత్తం విదేశాలకు వెళ్లి, ఇటీవల అక్కడ మరణించారు. ఈ విషయం తెలుసుకున్న ఆదీ గ్రామానికి చెందిన బోయిని రాజు, ఆ నిరుపేద కుటుంబాన్ని పరామర్శించారు. వారి పరిస్థితిని చూసి చలించిన రాజు, తన వంతు సహాయంగా బాధిత కుటుంబానికి 5,000 రూపాయల నగదును ఆర్థిక సాయంగా అందజేశారు.



చింతల్ తాణలో క్రీకెట్ సందడి

● ఫ్రెండ్స్ క్రీకెట్ క్లబ్ మ్యాచ్ను ప్రారంభించిన జూపల్లి వెంకట్రావు

బలగం, వేములవాడ:

రాజన్న సిరిసిల్ల జిల్లా వేములవాడ మున్సిపాలిటీ పరిధిలోని చింతల్ తాణ ఆర్ అండ్ ఆర్ కాలనీ లో సీసీఎల్ ఆధ్వర్యంలో నిర్వహిస్తున్న ఫ్రెండ్స్ క్రీకెట్ క్లబ్ మ్యాచ్ పోటీలు ఉత్సాహభరితంగా ప్రారంభమయ్యాయి. ఈ క్రీడా కార్యక్రమానికి జూపల్లి వెంకట్రావు ముఖ్య అతిథిగా హాజరై టాస్ వేసి మ్యాచ్‌లను లాంఛనంగా ప్రారంభించారు. ఈ సందర్భంగా జూపల్లి వెంకట్రావు మాట్లాడుతూ క్రీడలు యువతలో మానసిక ఉల్లాసంతో పాటు బక్కుతను పెంపొందిస్తాయని అన్నారు. యువత క్రీడల్లో పాల్గొని శారీరకంగా, మానసికంగా దృఢంగా ఎదగాలని సూచించారు. అనంతరం టాస్ గెలిచిన క్రీడాకారులకు, అలాగే ప్రతిభ కనబరిచిన ఆటగాళ్లకు ఆయన చేతుల మీదుగా మెమెంట్‌లను అందజేసి అభినందించారు. ఈ కార్యక్రమంలో స్థానిక నాయకులు, ఆధ్వర్యకర్త చొక్కాల రాము, వంగ పరశురాములు, సురువు వెంకటేశ్, సూర రాము, బొప్పి శ్రీనివాస్, చుక్కల ప్రశాంత్, చుక్కల రాజు తదితరులు పాల్గొన్నారు. కాలనీ యువత, క్రీడాకారులు పెద్ద సంఖ్యలో హాజరై కార్యక్రమాన్ని విజయవంతం చేశారు.

బూరుగుపల్లిలో ముగ్గుల పోటీలు సందడి

● విజేతలకు బహుమతులు

అందజేసిన సర్పంచ్ సామ్య

బలగం, బోయినిపల్లి:

సంక్రాంతి పండుగ వాతావరణాన్ని తలపిస్తూ రాజన్న సిరిసిల్ల జిల్లా బోయినిపల్లి మండలం బూరుగుపల్లి గ్రామంలో ముగ్గుల పోటీలు అత్యంత వైభవంగా జరిగాయి. గ్రామ పంచాయతీ సర్పంచ్ పెంచాల సామ్య -- మహేష్ మరియూ పాలకవర్గం ఆధ్వర్యంలో ఈ పోటీలను నిర్వహించారు. గ్రామంలోని మహిళలు పెద్ద ఎత్తున ఈ పోటీల్లో పాల్గొని, రంగురంగుల ముగ్గులతో మైదానాన్ని ముంచెత్తారు. వారు వేసిన విభిన్న రకాల ముగ్గులు, కళాకృతులు చూపరులను ఎంతగానో



ఆకట్టుకున్నాయి. పోటీల అనంతరం విజేతలకు ప్రథమ, ద్వితీయ, తృతీయ మరియు కనోలేషన్ బహుమతులను సర్పంచ్ పెంచాల సామ్య ఈ సందర్భంగా సర్పంచ్ పెంచాల సామ్య మాట్లాడుతూ, గ్రామంలోని మహిళలందరి మధ్య స్నేహభావం పెంపొందించడానికి ఇటువంటి కార్యక్రమాలు దోహదపడతాయని తెలిపారు. మహిళల్లో ఉన్న సృజనాత్మకతను


వెలికితీసేందుకు ఈ వేదిక ఉపయోగపడిందని, భవిష్యత్తులో మరిన్ని కార్యక్రమాలు నిర్వహిస్తామని పేర్కొన్నారు. ఈ కార్యక్రమంలో వార్డు సభ్యులు అతికం రాజశేఖర్ గౌడ్, మ్యాన్ వర్షిత వెంకటేశ్, పేరుక గౌతమ్ మహేష్, కల్లెపల్లి మమత, కొలువుల మల్లేశ్వర్, అక్కరాజు తిరుపతితో పాటు గ్రామస్తులు, మహిళలు భారీ సంఖ్యలో పాల్గొన్నారు.

సీనియర్ జర్నలిస్టుల ఆరెస్ట్ అక్రమం

● తెలంగాణ జర్నలిస్టుల ఫోరమ్

బలగం, హైదరాబాద్:

ఎన్టీవీలో మంత్రిపై ప్రసారమైన కథనం నేపథ్యంలో సీనియర్ జర్నలిస్టులు దొంతు రమేష్, పరిపూర్ణ చారి, సుధీర్లను సీట్ పోలీసులు ఆరెస్ట్ చేయడాన్ని తెలంగాణ జర్నలిస్టుల ఫోరమ్ తీవ్రంగా ఖండించింది. ఎటువంటి ముందస్తు నోటీసులు ఇవ్వకుండా, మూడు దశాబ్దాల అనుభవం ఉన్న జర్నలిస్టులను నేరుగా ఆరెస్ట్ చేయడం ప్రజాస్వామ్య విరుద్ధమని ఫోరమ్ అధ్యక్షుడు పల్లె రవి కుమార్ గౌడ్ ధ్వజమెత్తారు. ఈ సందర్భంగా ఫోరమ్ పలు కీలక అంశాలను లేవనెత్తింది, బహుజన పక్షాలకు చెందిన, తెలంగాణ ఉద్యమంలో క్రియాశీలకంగా పనిచేసిన సీనియర్ జర్నలిస్టులపై కేసులు నమోదు చేయడం వెనుక పెద్ద కుట్ర దాగి ఉందని ఆరోపించారు. మీడియా



సంస్థలో ప్రసారమయ్యే ఏ వార్తైనా ఎడిటర్, చైర్మన్ బాధ్యత వహిస్తారని.. కానీ తెర వెనుక ఉండి నడిపించిన యాజమాన్యాన్ని వదిలేసి, పనిచేసే ఉద్యోగులను బలి చేయడం దారుణమన్నారు. అసలు ఆ సమాచారం ఎక్కడి నుండి వచ్చింది? ప్రసారం చేయమని ఆదేశించింది ఎవరు? అనే కోణంలో దర్యాప్తు జరపాలని డిమాండ్ చేశారు. అక్రమంగా ఆరెస్ట్ చేసిన రమేష్, పరిపూర్ణ చారి, సుధీర్లను వెంటనే విడుదల చేసి, వారిపై పెట్టిన కేసులను ఎత్తివేయాలి. కథనం ప్రసారంలో తప్పు ఉంటే సంస్థ యాజమాన్యాన్ని విచారించాలి కానీ, సామాన్య రిపోర్టర్లను వేధించవద్దు అన్నారు. దేశమంతా రాజ్యాంగం గురించి మాట్లాడుతున్న రాహుల్ గాంధీ, తెలంగాణలో జరుగుతున్న జర్నలిస్టుల అక్రమ ఆరెస్టులపై వెంటనే స్పందించాలని కోరారు.

కొండయ్యపల్లిలో వైభవంగా ముగ్గుల పోటీలు



● విజేతలకు బహుమతులు అందజేసిన

సామాజికవేత్త తూడి లచ్చన్న

బలగం, గంగాధర

సంక్రాంతి పండుగను పురస్కరించుకుని కరీంనగర్ జిల్లా గంగాధర మండలం కొండయ్యపల్లి గ్రామంలో మహిళలకు ముగ్గుల పోటీలు

నిర్వహించారు. గ్రామ సర్పంచ్ వినయ్ సాగర్ ఆధ్వర్యంలో జరిగిన ఈ పోటీల్లో గ్రామంలోని మహిళలు, యువతులు పెద్ద సంఖ్యలో పాల్గొని తమ సృజనాత్మకతను చాటారు. గ్రామ వీధుల్లో మహిళలు వేసిన రంగురంగుల ముగ్గులు పండుగ శోభను తీసుకువచ్చాయి. పోటీల్లో గెలుపొందిన విజేతలకు సామాజికవేత్త మరియు టీ.ఎల్ యువసేన అధినేత తూడి లచ్చన్న తన చేతుల మీదుగా బహుమతులు అందజేశారు. మొదటి, రెండు మరియు మూడవ బహుమతులతో పాటు పాల్గొన్న వారికి ప్రోత్సాహక బహుమతులను తూడి లచ్చన్న పంపిణీ చేశారు. ఈ సందర్భంగా లచ్చన్న మాట్లాడుతూ.. గ్రామీణ ప్రాంతాల్లో మన సంస్కృతి సంప్రదాయాలను కాపాడుకోవడానికి ఇటువంటి పోటీలు ఎంతో అవసరమని, మహిళల్లో దాగి ఉన్న ప్రతిభను గుర్తించేందుకు సర్పంచ్ వినయ్ సాగర్ తీసుకున్న చొరవ అభినందనీయమని కొనియాడారు. పండుగ పూట మహిళలందరూ ఒకే చోట చేరి ఉత్సాహంగా పోటీ పడటంతో గ్రామంలో కోలాహలం నెలకొంది. ఈ కార్యక్రమంలో సర్పంచ్ వినయ్ సాగర్, టీ.ఎల్ యువసేన ప్రతినిధులు, వార్డు సభ్యులు, గ్రామ పెద్దలు మరియు మహిళలు అధిక సంఖ్యలో పాల్గొన్నారు.

వన్డే ర్యాంకింగ్ లో విరాట్ కోహ్లా నెం.1

● నాలుగేళ్ల తర్వాత అగ్రస్థానానికి చేరుకున్న భారత స్టార్ బలగం టీవీ, హైదరాబాద్

ఐసీసీ తాజాగా విడుదల చేసిన వన్డే బ్యాటింగ్ ర్యాంకింగ్ లో భారత స్టార్ బ్యాటర్ విరాట్ కోహ్లా అగ్రస్థానాన్ని దక్కించుకున్నాడు. ఒక స్థానం మెరుగుపర్చుకున్న కోహ్లా 785 రేటింగ్ పాయింట్లతో నెం.1 ర్యాంక్ కు చేరాడు. గత నాలుగేళ్ల తర్వాత విరాట్ వన్డేలో అగ్రస్థానాన్ని సాధించడం ఇదే తొలిసారి. వివరిస్తూ 2021 జూలైలో ఆయన నెం.1 ర్యాంక్ ను అందుకున్నాడు. న్యూజిలాండ్ బ్యాటర్ డారిల్ మిచెల్ 784 రేటింగ్ పాయింట్లతో రెండో స్థానంలో కొనసాగుతున్నాడు. కోహ్లా, మిచెల్ ల మధ్య కేవలం ఒక్క రేటింగ్ పాయింట్ తేడా మాత్రమే ఉండడం గమనార్హం. ఇదే సమయంలో భారత కెప్టెన్ రోహిత్ శర్మ టాప్ స్థానం నుంచి మూడో స్థానానికి పడిపోయాడు. గత కొంతకాలంగా వన్డే ర్యాంకింగ్ లో అగ్రస్థానంలో ఉన్న రోహిత్, న్యూజిలాండ్ తో జరిగిన తొలి వన్డేలో స్వల్ప స్కోర్ కే ఔటవ్వడం అతడి ర్యాంకింగ్ పై ప్రభావం చూపింది. మరోవైపు విరాట్ కోహ్లా గత ఐదు వన్డే మ్యాచ్ లో వరుసగా 50కు పైగా స్కోర్లు నమోదు చేయడంతో ర్యాంకింగ్ లో ముందుకు దూసుకొచ్చాడు. ప్రస్తుతం రోహిత్ శర్మ 775 రేటింగ్ పాయింట్లతో మూడో స్థానంలో ఉన్నాడు.



వన్డే టాప్-5 బ్యాటర్లు

1. విరాట్ కోహ్లా (భారత్) -- 785
2. డారిల్ మిచెల్ (న్యూజిలాండ్) -- 784
3. రోహిత్ శర్మ (భారత్) -- 775
4. ఇబ్రహీం జద్రాన్ (అఫ్ఘానిస్తాన్) -- 764
5. శుభేష్ గిల్ (భారత్) -- 725

రెండో వన్డేలో న్యూజిలాండ్ ఘన విజయం

● డారిల్ మిచెల్ అజేయ శతకం..

● 7 వికెట్ల తేడాతో కివీస్ గెలుపు బలగం టీవీ, రాజ్ కోట్

భారత్ తో జరుగుతున్న మూడు వన్డేల సిరీస్ లో తొలి మ్యాచ్ ఓటమి నుంచి న్యూజిలాండ్ గట్టిగా తేరుకుంది. బుధవారం రాజ్ కోట్ వేదికగా జరిగిన రెండో వన్డేలో సమష్టిగా రాజించిన న్యూజిలాండ్ 7 వికెట్ల తేడాతో భారత్ ను ఓడించింది. కివీస్ విజయంలో డారిల్ మిచెల్ అజేయ శతకం కీలకంగా నిలిచింది. బౌలింగ్ లో క్రిస్టియన్ క్లార్క్ ఆకట్టుకున్నాడు.

భారత్ ను ఆదుకున్న కేవల రాహుల్

ముందుగా బ్యాటింగ్ చేసిన భారత్ నిర్ణీత 50 ఓవర్లలో 7 వికెట్లకు 284 పరుగులు చేసింది. కేవల రాహుల్ 92 బంతుల్లో 11 ఫోర్లు, ఒక సిక్స్ తో అజేయంగా 112 పరుగులు చేసి జట్టును ఆదుకున్నాడు. శుభేష్ గిల్ 53 బంతుల్లో 56 పరుగులతో అర్రశతకం సాధించాడు. న్యూజిలాండ్ బౌలర్లలో క్రిస్టియన్ క్లార్క్ 3/56తో సత్తా చాటగా, కైల్ జెమిన్స్, జాక్ ఫోక్స్, జైడన్ క్లార్క్, మైఖేల్ బ్రెస్ వెల్ తలో



వికెట్ తీశారు.

లక్ష్య ఛేదనలో న్యూజిలాండ్ విజ్ఞానభణ


285 పరుగుల లక్ష్యంతో బరిలోకి దిగిన న్యూజిలాండ్ ఆరంభంలో తడబడింది. ఓపెన్లు డెవాన్ కాన్వే(16), హెన్రీ నికోల్స్(10) త్వరగానే ఔటయ్యారు. పవన్ శేఖర్ కివీస్ వికెట్ నష్టానికి 34 పరుగులే చేసింది. ఆ తర్వాత విల్ యంగ్, డారిల్ మిచెల్ ఇన్ఫింగ్స్ ను చక్కదిద్దారు. మిచెల్ 52 బంతుల్లో అర్రశతకం పూర్తి చేయగా, యంగ్ 68 బంతుల్లో హాఫ్ సెంచరీ సాధించాడు. ఈ జోడీ మూడో వికెట్ కు 162 పరుగుల కీలక భాగస్వామ్యం నెలకొల్పింది. అయితే 87 పరుగుల వద్ద విల్ యంగ్ ను కుల్చిట్ యాదవ్ ఔట్ చేయడంతో ఆ జోడీ



విడిపోయింది.

అజేయ శతకంతో మిచెల్ మ్యాచ్ ముగింపు

గ్నేస్ ఫిలిప్స్ అండతో డారిల్ మిచెల్ 96 బంతుల్లో శతకం పూర్తి చేశాడు. చివరి వరకు క్రీజులో నిలిచిన మిచెల్ 117 బంతుల్లో 11 ఫోర్లు, 2 సిక్స్ లతో 131లి పరుగులు చేసి జట్టును గెలిపించాడు. ఫిలిప్స్ 32లి పరుగులతో సహకరించాడు. భారత బౌలర్లలో హర్షిత్ రాజా, ప్రసిద్ధ్ కృష్ణ, కుల్చిట్ యాదవ్ తలో వికెట్ తీశారు. ఈ విజయంతో న్యూజిలాండ్ సిరీస్ లో నిలబడగా, ఈ నెల 18న ఆదివారం జరగనున్న మూడో వన్డే ఆసక్తికరంగా మారింది.




'మయసభ' టీజర్ విడుదల

బలగం టీవీ, ముంబై

'తుంబాడ్ల వంటి కల్ట్ క్లాసిక్ తో ప్రేక్షకులను మంత్రముగ్ధులను చేసిన దర్శకుడు రాహి అనిల్ బార్వే నుంచి మరో సంచలనాత్మక చిత్రం రాబోతోంది. ఆయన దర్శకత్వంలో తెరకెక్కిన తాజా చిత్రం 'మయసభ' టీజర్ ను చిత్రయూనిట్ తాజాగా విడుదల చేసింది. 'తుంబాడ్ల తరహాలోనే ఈ సినిమాలో కూడా ఒక విభిన్నమైన, ఊహాత్మక ప్రపంచాన్ని ఆవిష్కరించబోతున్నట్లు టీజర్ ద్వారా స్పష్టమవుతోంది. ప్రధాన పాత్రలో నటించిన జావేద్ జాఫ్రి గతంలో ఎన్నడూ చూడని విధంగా పూర్తిగా భిన్నమైన అవతారంలో కనిపిస్తూ ప్రేక్షకులను ఆశ్చర్యానికి గురిచేశారు. ఆయన పాత్ర చిత్రణ ఈ చిత్రానికి ప్రత్యేక ఆకర్షణగా నిలవనుందని సినీ పర్షనలు ఘోషించారు. వీణా జమ్మర్, దీపక్ దాష్టే, మొహమ్మద్ సమద్ తదితరులు కీలక పాత్రల్లో నటించారు. ఈ చిత్రం ఈ నెల 30న ప్రేక్షకుల ముందుకు రానున్నట్లు చిత్రబృందం ప్రకటించింది. విభిన్న కథాంశం, కొత్త తరహా విజువల్స్ తో 'మయసభ' మరోసారి ప్రేక్షకులకు ప్రత్యేక అనుభూతిని అందించనుందన్న అంచనాలు నెలకొన్నాయి.

అల్లు అర్జున్--లోకేష్ కనగరాజ్ సినిమా అనౌన్స్ మెంట్ వీడియో..



బలగం టీవీ, హైదరాబాద్
ఐకాన్ స్టార్ అల్లు అర్జున్, కోలివుడ్ సెన్సేషనల్ దర్శకుడు లోకేష్ కనగరాజ్ కలయికలో ఓ భారీ చిత్రం తెరకెక్కుతున్నదన్న వార్తలకు ఎట్టకేలకు అధికారిక ముద్ర పడింది. భోగి పండుగను పురస్కరించుకొని ఈ క్రేజీ కాంటినేషన్ ను చిత్ర యూనిట్ నేడు అధికారికంగా

ప్రకటించింది. అల్లు అర్జున్ కెరీర్ లో 23వ చిత్రంగా ఈ సినిమా రూపొందినట్లుగా, 'పుష్ప' వంటి అంతర్జాతీయ స్థాయి విజయాన్ని అందించిన మైత్రీ మూవీ మేకర్స్ సంస్థ ఈ చిత్రాన్ని అత్యంత భారీ బడ్జెట్ తో నిర్మిస్తోంది.

ఈ సందర్భంగా చిత్రబృందం ప్రత్యేక అనౌన్స్ మెంట్ వీడియోను విడుదల చేసి అభిమానుల్లో అంచనాలను మరింత పెంచింది. సెన్సేషనల్ మ్యూజిక్ డైరెక్టర్ అనిరుద్ రవిచందర్ ఈ చిత్రానికి సంగీతాన్ని అందించనున్నట్లు వెల్లడించారు. సాంకేతికంగా ప్రపంచ స్థాయి ప్రమాణాలతో ఈ సినిమా తెరకెక్కుతుందని చిత్రపర్షనలు ఘోషించారు. ప్రస్తుతం అల్లు అర్జున్ దర్శకుడు అజీతో కలిసి తన 22వ ప్రాజెక్ట్ లో బిజీగా ఉండగా, ఆ చిత్రం పూర్తయ్యాక 2026 రెండో అర్ధభాగంలో లోకేష్ కనగరాజ్ దర్శకత్వంలోని ఈ చిత్రం సెట్స్ పైకి వెళ్లే అవకాశాలు ఉన్నాయి. అయితే ఈ సినిమా లోకేష్ కనగరాజ్ రూపొందించిన 'ఎలీసీయా' (లోకేష్ సినిమాటిక్ యూనివర్స్)లో భాగమవుతుందా లేదా అనే విషయంపై చిత్రబృందం ఇంకా స్పష్టత ఇవ్వలేదు.

పవన్ కళ్యాణ్ క్రియేటివ్ వర్క్స్-పీపుల్ మీడియా ఫ్యాక్టరీ కలయిక

బలగం టీవీ, హైదరాబాద్
పవన్ స్టార్ పవన్ కళ్యాణ్ ప్రస్తుతం 'ఉస్టాద్ భగత్ సింగ్' చిత్రాన్ని విడుదలకు సిద్ధం చేస్తున్న సంగతి తెలిసిందే. ఈ సినిమా తర్వాత తన సొంత బ్యానర్ పవన్ కళ్యాణ్ క్రియేటివ్ వర్క్స్ ల ద్వారా సరికొత్త కంటెంట్ ను ప్రోత్సహించనున్నట్లు ఆయన ఇప్పటికే ప్రకటించారు. ఈ నేపథ్యంలో భోగి పండుగ సందర్భంగా పవన్ కళ్యాణ్ క్రియేటివ్ వర్క్స్, ప్రముఖ నిర్మాణ సంస్థ పీపుల్ మీడియా ఫ్యాక్టరీతో కలిసి పనిచేయనున్నట్లు అధికారికంగా వెల్లడించారు. సరికొత్త కంటెంట్ తో పాటు కొత్త ట్యాలెంట్ ను ప్రేక్షకుల ముందుకు తీసుకురావాలనే ఉద్దేశ్యంతో ఈ నిర్ణయం తీసుకున్నట్లు పవన్ కళ్యాణ్ తెలిపారు. ఈ కలయిక ద్వారా విభిన్న కథాంశాలతో సినిమాలు రూపొందించాలన్నదే తమ లక్ష్యమని పేర్కొన్నారు. ఈ సందర్భంగా పీపుల్ మీడియా ఫ్యాక్టరీ అధినేత టీజీ విశ్వప్రసాద్ మాట్లాడుతూ, పవన్ కళ్యాణ్ తో చేతులు



కలపడం ఎంతో ఆనందంగా ఉందన్నారు. భవిష్యత్తులో ఈ భాగస్వామ్యంతో కొత్త దర్శకులు, కొత్త నటులకు అవకాశాలు కల్పించేందుకు సిద్ధంగా ఉన్నామని తెలిపారు.

ఇకపై భార్య, తల్లి పాత్రలు చేయను

● మీనాక్షి చౌదరి

బలగం టీవీ, హైదరాబాద్

ఇకపై భార్య, తల్లి వంటి పాత్రలు చేయబోనని నటి మీనాక్షి చౌదరి స్పష్టం చేశారు. కెరీర్ ప్రారంభ దశలోనే ఇలాంటి పాత్రలు చేస్తే భవిష్యత్తులో అదే తరహా క్యారెక్టర్లకే పరిమితమయ్యే ప్రమాదం ఉందని తన స్నేహితులు హెచ్చరించారని ఆమె తెలిపారు. ఈ అంశంపై తాజాగా ఇచ్చిన ఓ ఇంటర్వ్యూలో ఆమె చేసిన వ్యాఖ్యలు ప్రస్తుతం సోషల్ మీడియాలో వైరల్ అవుతున్నాయి. 'ఇవట వాహనములు నిలువరాదు' సినిమాతో ఇండస్ట్రీకి పరిచయమైన మీనాక్షి చౌదరి తక్కువ సమయంలోనే స్టార్ హీరోయిన్ గుర్తింపు తెచ్చుకున్నారు. ప్రస్తుతం నవీన్ పోలిశెట్టి హీరోగా నటించిన 'అనగనగా ఒక రాజు' చిత్రంలో ఆమె కీలక పాత్రలో కనిపిస్తున్నారు. మారీ దర్శకత్వంలో తెరకెక్కిన ఈ సినిమాను సితార ఎంటర్టైన్మెంట్స్ నిర్మించగా, శ్రీకర స్టూడియోస్ సమర్పణలో ఫార్మాస్టాన్ ఫోర్ సినిమాస్ సహనిర్మాతగా వ్యవహరించింది. మిక్కి జే మేయర్ సంగీతం అందించిన ఈ చిత్రం నేడు థియేటర్లలో విడుదలైంది. ఈ సందర్భంగా ఓ ఛానల్ కు ఇచ్చిన ఇంటర్వ్యూలో మీనాక్షి మాట్లాడుతూ, లిలక్ష్మీ భాస్కర్ల చిత్రంలో దుల్కర్ సల్మాన్ కు భార్యగా నటించినందుకు మంచి ప్రశంసలు లభించాయని అన్నారు. అయితే కెరీర్ ప్రారంభంలోనే భార్య, తల్లి పాత్రలు చేయడం వల్ల భవిష్యత్తులో ఇమోజీ పరిమితమయ్యే అవకాశం ఉందని కొందరు స్నేహితులు సూచించారని చెప్పారు. అలాంటి పాత్రలు చేస్తే అమ్మ, అక్క క్యారెక్టర్లకే అవకాశాలు వచ్చే ప్రమాదం ఉంటుందని వారు హెచ్చరించినట్లు తెలిపారు. అయినప్పటికీ 'లక్ష్మీ భాస్కర్ల' సినిమా కథ చచ్చడంతో తల్లి పాత్రకు ఒప్పుకున్నానని మీనాక్షి వెల్లడించారు. అయితే ఇకపై అలాంటి పాత్రలు వస్తే మర్యాదపూర్వకంగా తిరస్కరించేందుకు సిద్ధంగా ఉన్నానని ఆమె స్పష్టం చేశారు.



ఓటీటీలోకి 'దండోరా'

అమెజాన్ ప్రైమ్ వీడియోలో స్ట్రీమింగ్

బలగం టీవీ, హైదరాబాద్
తెలంగాణ పల్లెటూరి నేపథ్యం, కుల వివేక వంటి సున్నితమైన సామాజిక అంశాన్ని ఆధారంగా చేసుకొని తెరకెక్కిన చిత్రం 'దండోరా' ఇటీవల థియేటర్లలో విడుదలై ప్రేక్షకుల ఆదరణతో మంచి విజయాన్ని అందుకున్న సంగతి తెలిసిందే. థియేటర్లలో ప్రేక్షకులను అలరించిన ఈ చిత్రం తాజాగా ఓటీటీలోకి వచ్చింది. ప్రముఖ ఓటీటీ వేదిక అమెజాన్ ప్రైమ్ వీడియోలో 'దండోరా' చిత్రం నేటి నుంచి తెలుగుతో పాటు తమిళం, హిందీ, మలయాళం, కన్నడ భాషల్లో స్ట్రీమింగ్ కానుంది. ఈ చిత్రంలో శివాజీ, నవదీప్, నందు, రవికృష్ణ, మనికా విక్రాల, మోనికా రెడ్డి, బిందు మాధవి, రాధ్య, అదిలి భావరాజు తదితరులు కీలక పాత్రల్లో నటించగా, మురళీకాంత్ దర్శకత్వం వహించారు. సామాజిక అంశాల్ని ప్రభావవంతంగా ప్రదర్శించిన ఈ సినిమా ఓటీటీ ప్రేక్షకుల నుంచి కూడా మంచి స్పందన పొందుతుందనే అంచనాలు వ్యక్తమవుతున్నాయి.



బీజేపీతో పాతు ప్రసక్త లేదు: టీవీకే

బలగం టీవీ, చెన్నై

తమిళనాడు అసెంబ్లీ ఎన్నికల్లో భారతీయ జనతా పార్టీ (బీజేపీ)తో చేతులు కలిపే ప్రస్క్త లేదని సినీ నటుడు విజయ్ సారథ్యంలోని తమిళగ వెట్రీ కళగం (టీవీకే) స్పష్టం చేసింది. పాత్రలు విషయంలో పార్టీ గతంలో తీసుకున్న నిర్ణయానికే కట్టుబడి ఉన్నామని టీవీకే డిప్యూటీ సెక్రటరీ నిర్మల్ కుమార్ తెలిపారు. పొంగల్ పండుగ సందర్భంగా విడుదలకు సిద్ధమైన విజయ్ నటించిన జన నాయగన్ చిత్రానికి సెన్సార్ సర్టిఫికేట్ అలస్యం అవుతుండటంపై కేంద్రం అడ్డంకులు సృష్టిస్తోందన్న విమర్శలు వెల్లవెత్తుతున్న నేపథ్యంలో, అలాగే కర్నూర్ తొక్కిసలాట ఘటనపై మరోసారి విచారణకు ఈ నెల 19న హాజరుకావాలని విజయ్ కు సీబీఐ సమన్లు జారీ చేసిన పరిస్థితుల్లో టీవీకే తాజా ప్రకటన ప్రాధాన్యత సంతరించుకుంది. ఈ నెల 12న విజయ్ ను సీబీఐ సుమారు ఆరు గంటల పాటు విచారించింది. మరుసటి రోజు కూడా విచారణకు హాజరుకావాలని కోరగా, పొంగల్ పండుగ కారణంగా గడువు కోరినట్లు తెలిసింది.